

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీరంగనాథపాదుకాసహస్రం ॥

॥ సమర్పణపద్ధతిః చతుర్థీ ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Tikanna** font.

శ్రీః

శ్రీమతే నిగమాంత మహాదేశికాయ నమః

॥ సమర్పణపద్ధతిః చతుర్థీ ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

భజామః పాదుకే! యాభ్యాం భరతస్యాగ్రజస్తదా ।

ప్రాయః ప్రతిప్రయాణాయ ప్రాస్థానికమకల్పయత్ ॥ 4.1 ॥

రాజ్యం విహాయ రఘువంశమహీపతీనాం

పౌరాంశ్చ పాదరసికాన్ పృథివీం చ రక్తాం ।

త్వామేవ హంత చరణావని! సంప్రయాస్యన్

ఆలంబత ప్రథమముత్తరకోసలేంద్రః ॥ 4.2 ॥

ప్రాప్తే ప్రయాణసమయే మణిపాదరక్షే!

పౌరానవేక్ష్య భవతీ కరుణప్రలాపాన్ ।

మంజుప్రణాదముఖరా వినివర్తనార్థం

రామం పదగ్రహణపూర్వమయాచతేవ ॥ 4.3 ॥

మత్వా తృణాయ భరతో మణిపాదరక్షే!

రామేణ తాం విరహితాం రఘురాజధానీం ।

త్వామేవ సప్రణయముజ్జయినీమవంతీం

మేనే మహోదయమయాం మధురామయోధ్యాం ॥ 4.4 ॥

రామాత్మనః ప్రతిపదం మణిపాదరక్షే!

విశ్వంభరస్య వహనేన పరీక్షితాం త్వాం ।

విశ్వస్య దేవి వహనే వినివేశయిష్యన్

విస్రబ్ధ ఏవ భరతో భవతీం యయాచే ॥ 4.5 ॥

భక్త్యా పరం భవతు తద్ భరతస్య సాధోః
 త్వత్ప్రార్థనం రఘుపతౌ మణిపాదరక్షే! |
 కేనాశయేన స మునిః పరమార్థదర్శి
 భద్రాయ దేవి! జగతాం భవతీమవాదీత్ || 4.6 ||

రామే వనం ప్రజతి పంక్తిరథే ప్రసుప్తే
 రాజ్యాపవాదచకితే భరతే తదానీం |
 ఆశ్వాసయేత్ క ఇవ కోసలవాసినస్తాన్
 సీతేవ చేత్ త్వమపి సాహసవృత్తిరాసీః || 4.7 ||

పాదావని! ప్రభవతో జగతాం శ్రయాణాం
 రామాదపి త్వమధికా నియతం ప్రభావాత్ |
 నో చేత్ కథన్ను భరతస్య తమేవ లిప్సోః
 ప్రత్యాయనం పరిపణం భవతీ భవిత్రీ || 4.8 ||

మన్యే నియుజ్య భవతీం మణిపాదరక్షే!
 పార్షణగ్రహస్య భరతస్య నివారణార్థం |
 రత్నాకరం సపది గోష్పదయన్ విజిగ్యే
 రామః క్షణేన రజనీచరరాజధానీం || 4.9 ||

పాదావని! ప్రభుతరానపరాధవర్గాన్
 సోఢుం క్షమా త్వమసి మూర్తిమతీ క్షమైవ |
 యత్ త్వాం విహాయ నిహతాః పరిపంథినస్తే
 దేవేన దాశరథినా దశకంఠముఖ్యాః || 4.10 ||

వాక్యే గరీయసి పితుర్విహితేఽప్యత్ప్రప్త్యా
 మాతుర్మనోరథమశేషమవంధ్యయిష్యన్ |
 మన్యే తదా రఘుపతిః భరతస్య తేనే
 మాతస్త్యయైవ మణిమౌలినివేశలక్ష్మీం || 4.11 ||

పాదాంబుజాద్విగళితాం పరమస్య పుంసః
 త్వామాదరేణ వినివేశ్య జటాకలాపే |
 అంగీచకార భరతో మణిపాదరక్షే!
 గంగాధిరూఢశిరసో గిరిశస్య కాంతిం || 4.12 ||

అవికలమధికర్తుం రక్షణే సప్తలోక్యాః
 రఘుపతిచరణేన న్యస్తదివ్యానుభావాం |
 అభజత భరతస్త్వామంజసా పాదరక్షే!
 మణిమకుటనివేశత్యాగధన్యేన మూర్ధ్నా || 4.13 ||

ఇయమవికలయోగక్షేమసిద్ధ్యై ప్రజానాం
 అలమితి భరతేన ప్రార్థితామాదరేణ |
 రఘుపతిరధిరోహణాభ్యషించత్ స్వయం త్వాం
 చరణనఖమణీనాం చంద్రికానిర్ఘ్రిణం || 4.14 ||

ప్రణయిని పదపద్మే గాఢమాశ్లిష్యతి త్వాం
 విధిసుతకథితం తద్వైభవం తే విదంతః |
 అనుదినమృషయస్తావమర్చయంత్యగ్న్యగారే
 రఘుపతిపదరక్షే! రామగిర్యాశ్రమస్థాః || 4.15 ||

నియతమధిరురోహ త్వామనాధేయశక్తిం
 నిజచరణసరోజే శక్తిమాధాతుకామః |
 స కథమితరథా త్వాం న్యస్య రామో విజప్రేహా
 దృషదుపచితభూమౌ దండకారణ్యభాగే || 4.16 ||

రఘుపతిపదపద్మాద్రత్నపీఠే నివేష్టుం
 భరతశిరసి లగ్నాం ప్రేక్ష్య పాదావని! త్వాం |
 పరిణతపురుషార్థః పౌరవర్గః స్వయం తే
 విధిమభజత సర్వో వందీవైతాళికానాం || 4.17 ||

అనన్యరాజన్యనిదేశనిష్ఠాం
 చకార పృథీష్ఠం చతురర్ణవాంతాం।
 భ్రాతుర్యియాసోః భరతస్తదా త్వాం
 మూర్ధ్నా వహన్ మూర్తిమతీమివాజ్ఞాం॥ 4.18 ॥

యద్ భ్రాత్రే భరతాయ రంగపతినా రామత్వమాతస్థషా
 నిత్యోపాస్యనిజాంఘ్రినిష్క్రియతయా నిశ్చిత్వ విశ్రాణితం।
 యోగక్షేమవహం సమస్తజగతాం యద్గీయతే యోగిభిః
 పాదత్రాణమిదం మితంపచకథామహ్నయ మే నిహ్నుతాం॥ 4.19 ॥

భరతస్యేవ మమాపి ప్రశమిత విశ్వాపవాదదుర్జ్ఞాతా।
 శేషేవ శిరసి నిత్యం విహరతు రఘువీరపాదుకే! భవతీ॥ 4.20 ॥

॥ ఇతి శ్రీపాదుకాసహస్రే సమర్పణపద్ధతిః చతుర్థీ ॥

కవితార్కికసింహాయ కల్యాణగుణశాలినే ।
 శ్రీమతే వేంకటేశాయ వేదాంత గురవే నమః॥